
 ராணி அண்ணா அரசு மகளிர் கல்லூரி, திருநெல்வேலி -8. 
நாட்டு நலப்பணித் திட்டம் அலகு எண்:003 மற்றும் 143 

இளைஞர் எழுச்சி தினம் மற்றும் சான்றிதழ் வழங்குதல் விழா  
தேதி:15.10.2025 

 

​ டாக்டர் ஏ.பி.ஜே. அப்துல் கலாமின் பிறந்த நாளை "இளைஞர் 

எழுச்சி நாள்" என கொண்டாடும் வகையில் 15.10.2025 அன்று மதியம் 

2.00 மணிக்கு ராணி அண்ணா அரசு மகளிர் கல்லூரி நாட்டு நலப்பணித் 

திட்டம் நிகழ்ச்சி ஏற்பாடு செய்யப்பட்டிருந்தது. இந்நிகழ்ச்சியில் கடந்த 

ஆண்டு (2024-2025) நடத்தப்பட்ட நாட்டு நலப்பணித் திட்ட சிறப்பு 

முகாமில் பங்கேற்ற நாட்டு நலப்பணித் திட்ட மாணவிகளுக்கு 

சான்றிதழ் வழங்கும் விழாவும் நடைபெற்றது. 

 

​ மதியம் 2:00மணிக்கு நிகழ்ச்சியின் தொடங்கப்பட்ட இந்நிகழ்வில் 

நாட்டு நலப்பணித் திட்ட அலுவலர் முனைவர். மு. அனஸீ் பாத்திமா  

அவர்கள் வரவேற்புரை நிகழ்த்தினார். அவர் டாக்டர் கலாமின் வாழ்க்கை 

வரலாறு மற்றும் இளைஞர்களுக்கான அவரது பார்வை குறித்து 

சுருக்கமாக எடுத்துரைத்தார். மேலும் இந்நிகழ்ச்சியின் நோக்கம் மற்றும் 

முக்கியத்துவத்தை அனைவருக்கும் உணர்த்தினார். 

 

​ இதனைத் தொடர்ந்து இந்நிகழ்விற்கு வருகை புரிந்த சிறப்பு 

விருந்தினர் பேராசிரியர் முனைவர். அ.வெளியப்பன், நாட்டு நலப்பணித் 

திட்ட ஒருங்கிணைப்பாளர் அவர்கள் டாக்டர் அப்துல் கலாம் குறித்து 

விரிவான சொற்பொழிவு ஆற்றினார். அவர் டாக்டர் கலாமின் 

சாதனைகள், அவரது எளிமையான வாழ்க்கை முறை, அறிவியல் 

துறையில் அவர் ஆற்றிய பணிகள் மற்றும் இளைஞர்களின் 

முன்னேற்றத்தில் அவர் கொண்டிருந்த ஆழமான நம்பிக்கை 

ஆகியவற்றை விளக்கினார். கனவுகளை நனவாக்க கடின உழைப்பும் 

அர்ப்பணிப்பும் அவசியம் என்ற டாக்டர் கலாமின் செய்தியை 

இளைஞர்களுக்கு வலியுறுத்தினார். 

 

​ சிறப்புரையை தொடர்ந்து, பேராசிரியர்  முனைவர் அ. 

வெளியப்பன் அவர்களால் 2024 -2025 -ம் ஆண்டு நடைபெற்ற நாட்டு 

நலப்பணித் திட்ட சிறப்பு முகாமில் கலந்து கொண்ட நாட்டு நலப்பணித் 

திட்ட மாணவிகளுக்கு சான்றிதழ்கள் வழங்கப்பட்டன. முகாமில் 

பங்கேற்று சிறப்பாக செயல்பட்ட அனைவரும் ஊக்கத்துடனும் 

மகிழ்ச்சியுடனும் தங்களது சான்றிதழ்களைப் பெற்றனர். 

 

​ நிகழ்ச்சியின் இறுதியில்,  நாட்டு நலப்பணித் திட்ட மாணவிகள் 

தங்களது கருத்துக்களை பகிர்ந்து கொண்டனர். நிகழ்ச்சி மிகவும் 

சிறப்பாக அமைந்ததாகவும், பேராசிரியர் முனைவர் .அ. வெளியப்பன் 

அவர்களின் உரை மிகவும் உத்வேகம் அளிப்பதாக இருந்ததாகவும் 

அவர்கள் தெரிவித்தனர். டாக்டர் கலாமின் கொள்கைகளை தங்கள் 

வாழ்வில் பின்பற்ற உறுதி கொண்டதாக கூறினர். இவ்வாறு இளைஞர் 



விழிப்புணர்வு நாள் கொண்டாட்டம் மிகவும் வெற்றிகரமாக 

நிறைவுற்றது. 

 

 



 



 



 

 



 



 



 

 



 

 

 


